

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

ശ്രീശങ്കരാചാര്യ വിരചിതം  
॥ ശ്രീരാഘവാഷ്ടകം ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## ॥ ശ്രീരാഘവാഷ്ടകം ॥

രാഘവം കരുണാകരം മുനിസേവിതം സുരവന്ദിതം  
ജാനകീവദനാരവിന്ദിവാകരം ഗുണഭാജനം |  
വാലിസുനുഹിതൈഷിണം ഹനുമത്പ്രിയം കമലേക്ഷണം  
യാതുധാനഭയങ്കരം പ്രണമാമി രാഘവകുഞ്ജരം ॥ 1 ॥

മൈഥിലീകുചഭൂഷണാമല നീലമൗക്തികമീശ്വരം  
രാവണാനുജപാലനം രഘുപുംഗവം മമ ദൈവതം |  
നാഗരീവനിതാനനാംബുജബോധനീയദിവാകരം  
സൂര്യവംശവിവർധനം പ്രണമാമി രാഘവകുഞ്ജരം ॥ 2 ॥

ഹേമകുണ്ഡലമണ്ഡിതാമലകംഠദേശമരിന്ദമം  
ശാതകുന്ദ മയൂരനേത്രവിഭൂഷണേന വിഭൂഷിതം |  
ചാരുനുപുരഹാരകൗസ്തുഭകർണഭൂഷണഭൂഷിതം  
ദാനുവംശവിവർധനം പ്രണമാമി രാഘവകുഞ്ജരം ॥ 3 ॥

ദണ്ഡകാഖ്യവനേ രതാമരസിദ്ധയോഗിഗണാശ്രയം  
ശിഷ്ടപാലനതത്പരം ധൃതിശാലിപാർഥകൃതസ്തുതിം |  
കുന്ദകർണഭൂജാഭൂജംഗവികർതനേ സുവിശാരദം  
ലക്ഷ്മണാനുജവത്സലം പ്രണമാമി രാഘവകുഞ്ജരം ॥ 4 ॥

കേതകീകരവീരജാതിസുഗന്ധിമാൽയസുശോഭിതം  
ശ്രീധരം മിഥിലാന്തജാകുചകുങ്കുമാരുണവക്ഷസം |  
ദേവദേവമശേഷഭൂതമനോഹരം ജഗതാം പതിം  
ദാസഭൂതഭയാപഹം പ്രണമാമി രാഘവകുഞ്ജരം ॥ 5 ॥

യാഗദാനസമാധിഹോമജപാദികർമകരൈർദ്വിജൈഃ  
വേദപാരഗതൈരഹർനിശമാദരേണ സുപൂജിതം |  
താടകാവധഹേതുമംഗദതാതവാലിനിഷുദനം  
പൈത്യകോദിതപാലകം പ്രണമാമി രാഘവകുഞ്ജരം || 6 ||

ലീലയാ ഖരദുഷണാദിനിശാചരാശുവിനാശനം  
രാവണാന്തകമച്യുതം ഹരിയൂമകോടിഗണാശ്രയം |  
നീരജാനനമംബുജാംഘ്രിയുഗം ഹരിം ഭുവനാശ്രയം  
ദേവകാർയവിചക്ഷണം പ്രണമാമി രാഘവകുഞ്ജരം || 7 ||

കൗശികേന സുശിക്ഷിതാസ്രൂകലാപമായതലോചനം  
ചാരുഹാസമനാമബന്ധുമശേഷലോകനിവാസിനം |  
വാസവാദിസുരാരിരാവണശാസനം ച പരാംഗതിം  
നീലമേഘനിദാക്രതിം പ്രണമാമി രാഘവകുഞ്ജരം || 8 ||

രാഘവാഷ്ടകമിഷ്ടസിദ്ധിദമച്യുതാശ്രയസാധകം  
മുക്തിഭുക്തിഫലപ്രദം ധനധാന്യസിദ്ധി വിവർധനം |  
രാമചന്ദ്രകൃപാകടാക്ഷദമാദരേണ സദാ ജപേത്  
രാമചന്ദ്രപദാംബുജദ്വയ സന്തതാർപിതമാനസഃ || 9 ||

രാമ രാമ നമോസ്തു തേ ജയ രാമദ്ര നമോസ്തു തേ  
രാമചന്ദ്ര നമോസ്തു തേ ജയ രാഘവായ നമോസ്തു തേ |  
ദേവദേവ നമോസ്തു തേ ജയ ദേവരാജ നമോസ്തു തേ  
വാസുദേവ നമോസ്തു തേ ജയ വീരരാജ നമോസ്തു തേ || 10 ||

|| ഇതി ശ്രീരാഘവാഷ്ടകം സമാപ്തം ||